

TEZAUUR LITURGIC
8 AUGUST

SLUJBA
SF. IERARH
MIRON,
EPISCOPUL
GORTHINEI
CRETEI



ATENA, 2010



08 ΑΥΓΟΥΣΤΟΣ ΜΥΡΩΝ ΚΡΗΤΗΣ ΑΚΟΛΟΥΘΙΑ

ΕΣΠΕΡΙΝΟΣ

Μετὰ τὸν Προοιμιακόν, τὸ Μακάριος ἀνὴρ. Εἰς δὲ τὸ
Κύριε ἐκέκραξα, ἰσιῶμεν στίχους στ', καὶ ψάλλομεν
τῆς ἑορτῆς γ', καὶ τοῦ Ἁγίου γ'.

Τῆς Ἑορτῆς Ἦχος δ'. Ἔδωκας σημείωσιν

Σήμερον ὑπέδειξας, τὴν σὴν Θεότητα Κύριε, τοῖς
σεπτοῖς Ἀποστόλοις σου, Μωσεῖ σὺν Ἡλίᾳ τε, ὡς Θεὸς
τοῦ νόμου, καὶ χάριτος πέλων, ὁ λυτρωσάμενος ἡμᾶς,
ἐκ τοῦ θανάτου νῦν τῆς χειρώσεως, μεθ' ὧν σου τὴν
φιλάνθρωπον, οἰκονομίαν δοξάζομεν, Ἰησοῦ
παντοδύναμε, ὁ Σωτὴρ τῶν ψυχῶν ἡμῶν.

Σήμερον ἐξέλαμψας, φωτοειδῆς ὑπὲρ ἥλιον, τηλαυγῶς
ἐν ὄρει Θαβώρ, δεικνύων τοῖς φίλοις σου, ὅτι σὺ
ὑπάρχεις, ἀπαύγασμα δόξης, ὁ τὴν οὐσίαν τῶν βροτῶν,
δι' εὐσπλαγχνίαν φορέσας Κύριε· διό σου τὴν
φιλάνθρωπον, οἰκονομίαν δοξάζομεν, Ἰησοῦ
παντοδύναμε, ὁ Σωτὴρ τῶν ψυχῶν ἡμῶν.

Σήμερον ἀγάλλονται, οἱ ἐπουράνιοι Ἄγγελοι, σὺν
βροτοῖς ἑορτάζοντες, Χριστέ σου τὴν ἔλλαμψιν, τὴν
φρικτὴν καὶ θεῖαν, τὴν ἐν Θαβωρίῳ ἐν ᾧ παρέστησας
Μωσῆν, καὶ τὸν Ἡλίαν Σωτὴρ φιλάνθρωπε, καὶ Πέτρον
καὶ Ἰάκωβον, καὶ Ἰωάννην ὑμνοῦντάς σε, Ἰησοῦ
Παντοδύναμε, ὁ Σωτὴρ καὶ Θεὸς ἡμῶν.

Τοῦ Ἁγίου. Ἦχος α'. Πανεύφημοι Μάρτυρες.
Μελετίου ἀρχιεπ. Κρήτης.

Μύρων πανσεβάσμιε πιστούς, ἡ σὴ μνήμη σήμερον,
προσεκαλέσατο ἅπαντας, πανηγυρίσαι σου, ἀρετὰς
τὰς θείας, βίου τὴν λαμπρότητα, θαυμάτων τὴν
πληθὺν ἣν ἀπέργασαι, Θεοῦ τῆ χάριτι, Ἱεραρχα
ιερώτατε, Ὅν δυσώπει, ὑπὲρ τῶν τιμώντων σε.

Ὡ Μύρων ὡς ἥλιος ἀυγαῖς, Κρήτην τὴν περίφημον,
ταῖς τῶν θαυμάτων ἐλάμπρυνας, ὅθεν καὶ δράκοντα,
τῆ Χριστοῦ δυνάμει, κώραν λυμαινόμενον, αὐτῆς
μακρὰν ἐδίωξας Ἁγιε, καὶ συνεχώρησας, τοῖς τὴν
ἄλωνα συλοῦσί σου, καὶ τὸ ρεῖθρον, ποταμοῦ
συνέσειλας.

Κρητῶν τὰ συστήματα σοφέ, Μύρων κατεφώτισας,
ταῖς ὑποθήκαις σου Ἁγιε, καὶ παραινέσεις, νοουθετῶν
διδάσκων, καὶ λαμπρὸν ὑπόδειγμα, θεόφρων σεαυτὸν
παρεχόμενος, διὸ ἰκέτευε, τοῖς ὑμνοῦσί σε
δωρήσασθαι, τὴν εἰρήνην, καὶ παθῶν ἐκλύτρωσιν.

Δόξα. Ἦχος πλ. β'.

Ἱεραρχῶν τὴν καλλονὴν, καὶ τῶν Πατέρων κλέος, τὴν
βρύσιν τῶν θαυμάτων, καὶ τῶν Κρητῶν ποιμενάρχην
ἄριστον, συνελθόντες ὧ φιλέορτοι, ἀσματικοῖς
ἐγκωμίοις ὑμνήσωμεν λέγοντες· χαίροις, ὁ τῶν ἐν
Κρήτῃ φρουρός, καὶ πρόεδρος σεπτός, καὶ στύλος καὶ
ἐδραῖωμα· χαίροις, ἀστήρ χρυσαυγέστατε, ὁ τὴν νῆσον
Κρήτην, καταυγάζων τοῖς θαύμασι· χαίροις, τῶν
θλιβομένων ἡ θεία καρμοσύνη, καὶ τῶν σὲ τιμώντων
θερμότατος προστάτης. Διὸ θεόφρον Μύρων σεπτέ,

μη παύση πρεσβεύων Χριστῷ τῷ Θεῷ, ὑπὲρ τῶν ἐν Κρήτῃ οἰκούντων καὶ πάντων πιστῶν λυτρωθῆναι κινδύνων, καὶ πάσης κακώσεως.

Καὶ νῦν ... Ἦχος α'

Ὁ πάλαι τῷ Μωσεῖ συλλαλήσας, ἐπὶ τοῦ ὄρους Σινᾶ διὰ συμβόλων. Ἐγὼ εἰμι, λέγων ὁ Ὄν, σήμερον ἐπ' ὄρους Θαβώρ, μεταμορφωθείς ἐπὶ τῶν Μαθητῶν, ἔδειξε τὸ ἀρχέτυπον κάλλος τῆς εἰκόνος, ἐν ἑαυτῷ τὴν ἀνθρωπίνην ἀναλαβοῦσαν οὐσίαν, καὶ τῆς τοιαύτης χάριτος, Μάρτυρας παρασησάμενος Μωϋσῆν καὶ Ἥλιαν, κοινωνοὺς ἐποιεῖτο τῆς εὐφροσύνης, προμηνύοντας τὴν ἔνδοξον διὰ Σταυροῦ, καὶ σωτήριον Ἀνάστασιν.

Εἴσοδος. Φῶς ἰλαρόν. Προκείμενον. Καὶ τὰ Ἀναγνώσματα.

Παροιμιῶν τὸ Ἀνάγνωσμα (Κεφ. Γ' 7, γ' 13).

Μνήμη δικαίου μετ' ἐγκωμίων, καὶ εὐλογία Κυρίου ἐπὶ κεφαλὴν αὐτοῦ. Μακάριος ἄνθρωπος, ὃς εὔρε σοφίαν, καὶ θνητός, ὃς εἶδε φρόνησιν. Κρεῖσσον γὰρ αὐτὴν ἐμπορεύεσθαι, ἢ χρυσίου καὶ ἀργυρίου θησαυρούς. Τιμιωτέρα δὲ ἐστὶ λίθων πολυτελῶν· οὐκ ἀντιτάσσεται αὐτῇ, οὐδὲν πονηρόν εὐγνωστός ἐστὶ πᾶσι τοῖς ἐγγίζουσιν αὐτήν· πᾶν δὲ τίμιον οὐκ ἄξιον αὐτῆς ἐστίν. Ἐκ γὰρ τοῦ στόματος αὐτῆς ἐκπορεύεται δικαιοσύνη, νόμον δὲ καὶ ἔλεον ἐπὶ γλώσσης φορεῖ. Τοιγαροῦν ἀκούσατέ μου, ὦ τέκνα, σεμνὰ γὰρ ἐρῶ.

Καὶ μακάριος ἄνθρωπος, ὃς τὰς ἐμὰς ὁδοὺς φυλάξει. Αἱ γὰρ ἔξοδοί μου ἔξοδοι ζωῆς, καὶ ἐτοιμάζεται θέλησις παρὰ Κυρίου. Διὰ τοῦτο παρακαλῶ ὑμᾶς, καὶ προίεμαι ἐμὴν φωνὴν υἱοῖς ἀνθρώπων. Ὅτι ἐγὼ ἡ Σοφία κατεσκεύασα βουλήν καὶ γνῶσιν καὶ ἔννοιαν, ἐγὼ ἐπεκαλεσάμην. Ἐμὴ βουλή καὶ ἀσφάλεια, ἐμὴ φρόνησις, ἐμὴ δὲ ἰσχύς. Ἐγὼ τοὺς ἐμὲ φιλοῦντας ἀγαπῶ, οἱ δὲ ἐμὲ ζητοῦντες εὐρήσουσι χάριν. Νοήσατε τοίνυν, ἄκακοι, πανουργίαν, οἱ δὲ ἀπαιδευτοὶ ἐνθεσθε καρδίαν. Εἰσακούσατέ μου καὶ πάλιν, σεμνὰ γὰρ ἔρῶ, καὶ ἀνοίγω ἀπὸ χειλέων ὀρθά. Ὅτι ἀλήθειαν μελετήσῃ ὁ λάρυγξ μου, ἐβδελυγμένα δὲ ἐναντίον ἐμοῦ χεῖλη ψευδῆ. Μετὰ δικαιοσύνης πάντα τὰ ῥήματα τοῦ στόματός μου, οὐδὲν ἐν αὐτοῖς σκολιόν, οὐδὲ στραγγαλιῶδες. Πάντα εὐθέα ἐστὶ τοῖς νοοῦσι, καὶ ὀρθὰ τοῖς εὐρίσκουσι γνῶσιν. Διδάσκω γὰρ ὑμῖν ἀληθῆ, ἵνα γένηται ἐν Κυρίῳ ἡ ἐλπίς ὑμῶν, καὶ πλησθήσεσθε Πνεύματος.

Παροιμιῶν τὸ Ἀνάγνωσμα (Κεφ. Γ' 31).

Στόμα δικαίου ἀποστάζει σοφίαν, γλῶσσα δὲ ἀδίκου ἐξολεῖται. Χεῖλη ἀνδρῶν δικαίων ἐπίστανται χάριτας, στόμα δὲ ἀσεβῶν καταστρέφεται. Ζυγοὶ δόλιοι, βδέλυγμα ἐνώπιον Κυρίου· στάθμιον δὲ δίκαιον, δεκτὸν αὐτῷ. Οὗ ἂν εἰσέλθῃ ὕβρις, ἐκεῖ καὶ ἀτιμία· στόμα δὲ ταπεινῶν μελετᾷ σοφίαν. Τελειότης εὐθέως ὀδηγήσῃ αὐτούς, καὶ ὑποσκελισμὸς ἀθετούντων προνομεύσει αὐτούς. Οὐκ ὠφελήσῃ ὑπάρχοντα ἐν

ἡμέρα θυμοῦ, δικαιοσύνη δὲ ῥύσεται ἀπὸ θανάτου. Ἀποθανὼν δίκαιος ἔλιπε μετὰμελον· πρόχειρος δὲ γίνεται καὶ ἐπίχαρτος ἀσεβῶν ἀπώλεια. Δικαιοσύνη ἀμώμου ὀρθοτομεῖ ὁδοὺς, ἀσέβεια δὲ περιπίπτει ἀδικία. Δικαιοσύνη ἀνδρῶν ὀρθῶν ῥύσεται αὐτοὺς, τῇ δὲ ἀβουλία ἀλίσκονται παράνομοι. Τελευτήσαντος ἀνδρὸς δικαίου, οὐκ ὄλλυται ἐλπίς· τὸ δὲ καύχημα τῶν ἀσεβῶν ὄλλυται. Δίκαιος ἐκ θήρας ἐκδύνει, ἀντ' αὐτοῦ δὲ παραδίδοται ὁ ἀσεβής. Ἐν στόματι ἀσεβῶν, παγὶς πολίταις, αἴσθησις δὲ δικαίων, εὖοδος. Ἐν ἀγαθοῖς δικαίων κατάρθωται πόλις, καὶ ἐν ἀπωλείᾳ ἀσεβῶν ἀγαλλίαμα. Ἐν εὐλογίᾳ εὐθέων ὑψωθήσεται πόλις· στόματι δὲ ἀσεβῶν κατασκαφήσεται. Μυκτηρίζει πολίτας ἐνδεῆς φρενῶν, ἀνὴρ δὲ φρόνιμος ἡσυχίαν ἄγει.

Σοφίας Σολομῶντος τὸ Ἀνάγνωσμα (Κεφ. Δ' . 7-15).
 Δίκαιος ἐὰν φθάσῃ τελευτῆσαι, ἐν ἀναπαύσει ἔσται.
 Γῆρας γὰρ τίμιον, οὐ τὸ πολυχρόνιον, οὐδὲ ἀριθμῶ
 ἐτῶν μεμέτρηται. Πολιὰ δὲ ἐστὶ φρόνησις ἀνθρώποις·
 καὶ ἡλικία γήρως, βίος ἀκηλίδωτος. Εὐάρεστος Θεῶ
 γενόμενος ἠγαπήθη, καὶ ζῶν μεταξὺ ἀμαρτωλῶν
 μετετέθη. Ἡρπάγη, μὴ κακία ἀλλάξῃ σύνεσιν αὐτοῦ, ἢ
 δόλος ἀπατήσῃ ψυχὴν αὐτοῦ. Βασκανία γὰρ
 φαυλότητος ἀμαυροῖ τὰ καλὰ, καὶ ῥεμβασιμὸς
 ἐπιθυμίας μεταλλεῦει νοῦν ἄκακον. Τελειωθεὶς ἐν
 ὀλίγῳ, ἐπλήρωσε χρόνους μακροὺς· ἀρεστὴ γὰρ ἦν
 Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου

πονηρίας. Οί δὲ λαοὶ ἰδόντες, καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Εἰς τὴν Λιτὴν. ᾠχος α'.

Ἄνθρωπε τοῦ Θεοῦ καὶ πιστὲ θεράπων, καὶ οἰκονόμη τῶν Αὐτοῦ μυστηρίων, ἱερουργὲ Κυρίου ἀνεξίκακε, εἰκὼν τῆς πραότητος, καὶ στήλη ἀρετῶν, ὡς μέγα θησαυρὸν σε ἡ τῶν Κρητῶν Ἐκκλησία, κατέχουσα ἀγάλλεται, ἣν περισώζε ἀκλόνητον, ταῖς πρὸς Θεὸν σου δεήσεσι, Μύρων θεόληπτε.

ᾠχος β'.

Ἐλεημοσύνης βρύσιν καὶ στήλην πραότητος, ἀνέδειξέ σοι τῆ ποιμνῆ σου Χριστὸς ὁ Θεός, ἱεράρχα Μύρων ὅσιε, ἐν γὰρ τῇ Κρήτῃ μυρίζων διαλάμπεις φαιδρῶς, τῷ πλήθει τῶν θαυμάτων σου, τῶν πτωχῶν καὶ ἀπόρων προστάτα, διὸ ἱκετεύων μὴ παύση ὑπὲρ ἡμῶν τῶν τιμώντων σε.

ᾠχος γ'.

Μύρον ἐκκενωθὲν ἐπὶ σοὶ τῆς χάριτος, ἔχρισέ σε ἱερουργῆσαι, τὸ Εὐαγγέλιον τῆς Βασιλείας τῶν Οὐρανῶν, ᾧ Μύρων θαυματοβρῦτα, τοῦ Χριστοῦ γὰρ εὐωδία γενόμενος, τῆς ὁσμῆς τῶν ἱκετῶν σου εὐμενῶς δεχόμενος, αἴτησαι ἡμῖν τοῖς τιμῶσί σε τὸ μέγα ἔλεος.

ᾠχος πλ. α'.

Δεῦτε φιλεόρτων τὸ σύστημα, δεῦτε ὁμοφρόνως προσέλθωμεν, ἐπὶ τῇ πανενδόξῳ μνήμῃ τοῦ Ἱεράρχου

καὶ Πατὴρ ἡμῶν. Δεῦτε καὶ κατίδωμεν τὸ τῆς δαιμονιζομένης κόρης τερατοῦργημα, ἴδωμεν πῶς, ἀοράτως ἐν ὄνειρῳ, τῷ ἀνδρὶ αὐτῆς διαλέγεται· ἴδωμεν αὐτὴν πάσχουσαν ὑπὸ τοῦ χαλεποῦ δαίμονος, ἀκούσωμεν αὐτὴν πῶς ἢ ἴδια ἀποφθέγγεται καὶ κροτήσωμεν τὰς χεῖρας εὐφραϊνόμενοι, θεασώμεθα τῆς κόρης τὴν ἴασιν καὶ βοήσωμεν· ὃ Μύρων καὶ τὰ σώματα, καὶ λύτρωσαι τῆς τῶν δαιμόνων τυραννίδος, ἔχεις γὰρ τὴν ἰσχὺν ὡς ἱεράρχης τοῦ Βασιλέως Χριστοῦ καὶ Σωτῆρος τῶν ψυχῶν ἡμῶν.

Ἦχος πλ. β'.

Πατέρων ἀγλάϊσμα ὃ Μύρων σεπτέ, καὶ ἀκροθίνιον, τῆ τῶν θαυμάτων σου αἴγλη, τῆς Κρήτης πάσης ἠδύνων τὰ μέρη, καὶ τῆς Ἐκκλησίας ὑπέρμαχος φανείς, τὸν Σωτῆρα καθικέτευε, σωθῆναι τὰς ψυχὰς ἡμῶν.

Ὁ αὐτός.

Εὖ δοῦλε ἀγαθὲ καὶ πιστέ, εὖ ἐργάτα τοῦ ἀμπελῶνος Χριστοῦ, σὺ καὶ τὸ βάρος τῆς ἡμέρας ἐβάστασας, σὺ καὶ τὸ δοθέν σοι τάλαντον ἐπηύξησας, καὶ τοῖς μετὰ σὲ ἐλθοῦσιν οὐκ ἐφθόνησας. Διὸ πύλη σοι οὐρανῶν ἠνέωκται, εἴσελθε εἰς τὴν χαρὰν τοῦ Κυρίου σου, καὶ πρέσβευε ὑπὲρ ἡμῶν, Ἄγιε Μύρων ἔνδοξε.

Ὁ αὐτός.

Ἐν ἱερεῦσι καὶ ἱεράρχαις διαπρέπας Ὅσιε, πιστὸς ἀνεδείχθης ποιμὴν τῆς Χριστοῦ Ἐκκλησίας σοφέ. Διὸ ἐν ταῖς ἀρεταῖς σου εὐαρεστήσας τῷ Χριστῷ, πρέσβευε

ὑπὲρ τῆς ποιίμνης σου, σὺν τοῖς ἄνω λειτουργοῖς, ἐν φωτὶ Μύρων ἀυλιζόμενος.

Δόξα. Ὁ αὐτός.

Δεῦτε τῶν Κρητῶν τὸ σύστημα, πνευματικὴν χορείαν ἐπικροτήσωμεν, καὶ τὸν πανένδοξον καὶ θεῖον Ἱεράρχην, ἀσματικοῖς ἐγκωμίοις ἐνδόξως ὑμνήσωμεν, λέγοντες· Χαίροις, ὁ τῆς Κρήτης ποιμὴν, καὶ μέγας ἄρωγός καὶ σῦλος ἀπερίτρεπτος· χαίροις, φωστὴρ τηλαυγέστατε, ὁ ἐν τῇ νήσῳ Κρήτῃ διαλάμπων τοῖς θαύμασι· χαίροις, τῶν πλανωμένων ὁδηγὸς καὶ εἰρήνη, καὶ τῶν θλιβομένων ἡ θεία χαρμοσύνη. Καὶ νῦν ὦ Μύρων θεόπνευστε, μὴ παύση πρεσβεύων Χριστῷ τῷ Θεῷ, ὑπὲρ τῶν πίστει καὶ πόθῳ τιμώντων αἰεὶ, τὴν χαρμόσουν καὶ πανέορτον μνήμην σου.

Καὶ νῦν. Τῆς ἑορτῆς.

Προτυπῶν τὴν Ἀνάστασιν τὴν σὴν, Χριστὲ ὁ Θεός, τότε παραλαμβάνεις τοὺς τρεῖς σου μαθητάς, Πέτρον καὶ Ἰάκωβον καὶ Ἰωάννην, ἐν τῷ Θαβῶρ ἀνελθόν. Σοῦ δὲ Σωτὴρ μεταμορφουμένου, τὸ Θαβώριον ὄρος φωτὶ ἐσκέπετο. Οἱ Μαθηταὶ σου Λόγε, ἔρριψαν ἑαυτοὺς ἐν τῷ ἐδάφει τῆς γῆς, μὴ φέροντες ὄρᾶν, τὴν ἀθέατον μορφήν, Ἄγγελοι διηκόνουν φόβῳ καὶ τρόμῳ, οὐρανοὶ ἔφριξαν, γῆ ἐτρόμαξεν, ὄρῶντες ἐπὶ γῆς, τῆς δόξης τὸν Κύριον.

Εἰς τὸν Στίχον. Ἦχος πλ. δ'. Ὡ τοῦ παραδόξου θαύματος.

Μύρων, Ἱεράρχα Ὅσιε, ἱεουργὸς ἱερός, καὶ θεράπων πανθαύμαστος, τοῦ Χριστοῦ γεγένησαι, τῶν ἰαμάτων φέγγος ἀπήστραψας, σκότος ἐκάστοτε, νοσημάτων Ἄγιε ἀποσοβῶν, ὅθεν ἀνυμνοῦμέν σε, τὸν Κρήτης πρόμαχον.

Στ.: Τίμιος ἐναντίον Κυρίου ὁ θάνατος τοῦ Ὁσίου Αὐτοῦ.

Μύρων, Ἱεράρχα ἐνδοξε, ἐκδυσωποῦμέν σε νῦν, ἱεραῖς σου δεήσεσι, τοὺς ἐν Κρήτῃ φύλαττε, ἐκ κινδύνων καὶ θλίψεων, καὶ τῆς χρονείας ἡμᾶς ἀπάλλαξον, κακοπαθείας, καὶ περιστάσεως, ὅπως γεραίρωμεν, σὲ καὶ μακαρίζομεν ὡς ἱατρόν, μέγιστον πανένδοξε, Κρήτης τὸ καύχημα.

Στ.: Οἱ ἱερεῖς Σου Κύριε ἐνδύσονται δικαιοσύνην, καὶ οἱ Ὅσιοί Σου ἀγαλλιάσει ἀγαλλιάσονται.

Μύρων, Πατέρων ἀγλαΐσμα, τῶν ἀγαθῶν τὴν πηγὴν, ὀρεκτὸν ὡς τὸ ἔσχατον, ὀλικῶς ἐπόθησας, καὶ αὐτοῦ ταῖς λαμπρότησι, ταῖς ὑπερφώτοις καταυγαζόμενος, τὴν τῶν θαυμάτων, χάριν ἐπλούτισας, Μύρων ἀοίδιμε, ἴασαι νοσήματα τῶν ἀσθενῶν, ὅπως σε δοξάζομεν, τὸ Κρήτης καύχημα.

Δόξα. Ἦχος πλ. δ'.

Δεῦτε πάντες οἱ πιστοί, τὸ μέγα κλέος τῶν Ἀρχιερέων, ψαλμοῖς καὶ ὕμνοις χρεωστικῶς εὐφημήσωμεν, Μύρωνα τὸν θαυματόβρυτον. Οὗτος γάρ, ἄληκτον ἔχων τὸ θεῖον ἐν ἑαυτῷ, τὴν τοῦ ποταμοῦ ὀρμὴν,

ὄλεθρον ἀπειλοῦσαν συνέστειλε, καὶ πάλιν διὰ τῆς αὐτοῦ ράβδου εὐθυπορεῖν παρεσκεύασε. Δράκοντα θανατηφόρον παραδόξως ἐταρτάρωσε, καὶ κρήνη ὑδάτων, τῇ προσευχῇ ἐξήγαγε. Τοὺς τὴν οἰκείαν ἄλωνα συλοῦντας δώδεκα ἄνδρας, συγχωρήσεως ἠξίωσε, καὶ τὸν σῆτον οἰκείαις χερσὶν ἀράμενος, τοῖς ὤμοις αὐτῶν ἐπέθηκεν, ὅθεν πᾶσιν αἰδέσιμος γέγονε, καὶ τῆς τοῦ Χριστοῦ Ἐκκλησίας προέστη, καὶ τοῦ κόσμου πρεσβευτής, ὡφθη δυνατώτατος.

Καὶ νῦν. Τῆς ἑορτῆς. Ἦχος α'.

Τὴν σὴν τοῦ μονογενοῦς Υἱοῦ προορώμενος, ἐν Πνεύματι διὰ σαρκός, πρὸς ἀνθρώπους ἐπιδημίαν, ὁ θεοπάτωρ Δαυΐδ, πόρρωθεν πρὸς εὐφροσύνην συγκαλεῖται τὴν κτίσιν, καὶ προφητικῶς ἀνακράζει·
Θαβῶρ καὶ Ἑρμῶν ἐν τῷ ὀνόματί σου ἀγαλλιάσονται.
Ἐν τούτῳ γὰρ ἐπιβὰς τῷ ὄρει Σωτήρ, μετὰ τῶν Μαθητῶν σου, τὴν ἀμαυρωθεῖσαν ἐν Ἀδὰμ φύσιν, μεταμορφωθείς, ἀπαστράψαι πάλιν πεποίηκας, μεταστοιχειώσας αὐτήν, εἰς τὴν σὴν τῆς Θεότητος, δόξαν τε καὶ λαμπρότητα· διὸ βοᾶμέν σοι· Δημιουργε τοῦ παντός, Κύριε δόξα σοι.

Νῦν ἀπολύεις. Τρισάγιον.

Ἀπολυτίκιον. Ἦχος γ'. Θείας πίστεως.

Μέγας ἥλιος, ἐν Κρήτη Πάτερ, ἀνατέταλκας,
θαυμάτων πλήθει, καταφωτίζων αὐτὴν ἱερώτατε, ὡς οὖν ὄρμην ποταμοῦ διεκάλυσας, καὶ τὸν ὄλεθρον

δράκοντα ἐλίθωσας, οὕτως Ἄγιε Χριστῶ, θεῖε Μύρων
πρέσβευε, δωρήσασθαι ἡμῖν τὸ μέγα ἔλεος.

Δόξα. Ἦχος δ'. Ταχὺ προκατάλαβε. ἕτερον.

Προστάτης καὶ πρόμαχος τοῦ σοῦ ποιμνίου σοφέ, καὶ
τεῖχος καὶ καύχημα τῆς νήσου Κρήτης σαφῶς,
ἐδείχθης θεόληπτε, εὐφρανας Ὁρθοδόξων, τὰς
χορείας τρισμάκαρ, ἐπλησας Κρήτην πᾶσαν, τῶν
πολλῶν σου θαυμάτων, διὸ ὑπὲρ ἡμῶν τὸν Χριστόν,
Μύρων ἰκέτευε.

Καὶ νῦν. Τῆς ἐορτῆς. Ἦχος βαρῦς.

Μετεμορθώθης, ἐν τῷ ὄρει Χριστὲ ὁ Θεός, δείξας τοῖς
Μαθηταῖς Σου, τὴν δόξαν Σου καθὼς ἠδυναντο.

Λάμπρον καὶ ἡμῖν τοῖς ἁμαρτωλοῖς, τὸ φῶς σου τὸ
αἴδιον, πρεσβείαις τῆς Θεοτόκου, φωτοδότα δόξα Σοι.

Ἀπόλυσις.

ΕΙΣ ΤΟΝ ΟΡΘΡΟΝ

Μετὰ τὴν α' Στιχολογίαν. Κάθισμα. Ἦχος α'. Τὸν
τάφον Σου Σωτήρ.

Θαυμάτων αὐτουργός, γεγονὼς θεοφόρε, καὶ πάντων
πρὸς Θεόν, πρεσβευτὴς καὶ μεσίτης, ὦ Μύρων
μακάριε, νήσου Κρήτης τὸ καύχημα, ῥῦσαι δέομαι,
τῆς τῶν παθῶν τυραννίδος, τοὺς ἰκέτας σου, καὶ τῆς
φλογὸς τῆς μελλούσης, πρεσβεύων πρὸς Κύριον.

Δόξα. Ἦχος πλ. δ'. Τὴν Σοφίαν καὶ Λόγον.

Τὴν ἐτήσιον μνήμην νῦν πιστοί, ἐκτελοῦντες ἐν πόθῳ,
πάντες ἡμεῖς, τοῦ μείζονος Μύρωνος, Ἱεράρχου

Πατρός ἡμῶν, τὸ γαληνὸν τὸ πρᾶον καὶ τὸ ἀμνησίκακον, τὸ δαψιλὲς καὶ λίαν πτωχοῖς εὐμετάδοτον, χρέος ἐπαινέσαι, ἡμῖν τοῦτον τιμῶσι, τὸ εὔτονον αὐθις δέ, προσευχῆς καὶ ἐντεύξεως μηδαμῶς παροψώμεθα, κραυγάζοντες αὐτῷ ἐκτενῶς· τῶν ποθούντων μέμνησο τὴν μνήμην σου, νῦν ἐορτάζειν ἐν πίστει, καὶ πάντας συντήρησον.

Καὶ νῦν. ᾠχος δ'. Κατεπλάγη Ἰωσήφ.

Τὴν τῶν βροτῶν ἐναλλαγὴν, τὴν μετὰ δόξης σου Σωτήρ, ἐν τῇ δευτέρᾳ καὶ φρικτῇ, τῆς σῆς ἐλεύσεως δεικνύς, ἐπὶ τοῦ ὄρους Θαβὼρ μετεμορφώθης, Ἡλίας καὶ Μωσῆς, συνελάλουν σοι, τοὺς τρεῖς τῶν Μαθητῶν, συνεκάλεσας, οἱ κατιδόντες Δέσποτα τὴν δόξαν σου, τῇ ἀστραπῇ σου ἐξέστησαν, ὁ τότε τούτοις, τὸ φῶς σου λάμπας, φώτισον τὰς ψυχὰς ἡμῶν.

Μετὰ τὴν β' Στιχολογίαν. Κάθισμα. ᾠχος δ'. Ταχὺ προκατάλαβε.

Τὸν δόλιον ἥσχυνας καὶ παλαιὸν πτερνιστὴν, νεκρώσας τὸν δράκοντα τῇ σῇ θερμῇ προσευχῇ, Πατέρων ἀγλάϊσμα, σὺ γὰρ τοῖς ἐν τῇ Κρήτῃ, ἀρρώγος ἀνεδείχθης, καὶ τοῖς ἐνοχλουμένοις, λυτρωτῆς καὶ προστάτης, διὸ καὶ ἐορτάζομεν νῦν, Μύρων τὴν μνήμην σου.

Δόξα. ᾠχος πλ. δ'. Τὴν Σοφίαν καὶ Λόγον.

Μετανάστης γενόμενος ἀφ' ἡμῶν, ἐκκληρώσω σὺ Πάτερ πραέων γῆν, καὶ κόσμου το τάρακον, τρικυμίας καὶ ζάλην τε, ἐκφυγῶν νῦν μετέστης, λιμένα πρὸς εὐδιον,

και γαλήνην εἰρήνης, Χριστός σοι δεδώρηται, καιρων
τοίνυν τρύφα, Μύρων ταύτης ἀλήκτως, και δόξαν
ἀκήρατον, ἦν ἐκτήσω ἀπόλαυε, σὺν Ἀγγέλοις
γηθόμενος, Χριστῷ τε προσφωνῶν ἐν καρᾷ, μετὰ
πόθου Κύριε ἠγάπησα, ἰδεῖν σου κάλλος προσώπου,
τὸ ἀληκτον Δέσποτα.

Καὶ νῦν. ᾠχος δ'. Κατεπλάγη Ἰωσήφ.

Ἐπὶ τὸ ὄρος τὸ Θαβώρ, μετεμορφώθης Ἰησοῦ, και
νεφέλη φωτεινή, ἐφηπλωμένη ὡς σκηνή, τοὺς
Ἀποστόλους τῆς δόξης σου κατεκάλυπεν· ὅθεν και εἰς
γῆν, ἐναπέβλεπον, μὴ φέροντες ὄραν τὴν λαμπρότητα,
τῆς ἀπροσίτου δόξης τοῦ προσώπου σου, ἀναρχε
Σῶτερ Χριστὲ ὁ Θεός, ὁ τότε τούτοις, τὸ φῶς σου
λάμπας, φώτισον τὰς ψυχὰς ἡμῶν.

Μετὰ τὸν Πολυέλεον. Κάθισμα. Ἦχος δ'. Ἐπεφάνης
σήμεραν.

Ἐλαμπρύνθης χάριτι, και ἀληθεία, τῶν Κρητῶν
συστήματα, καταπλουτίσας ἀληθῶς, τοῖς θαυμασίοις
σου Ἄγιε, θαυματοβρῦτα, Μύρων πανόλβιε.

Δόξα. Καὶ νῦν. ᾠχος δ'. Ὁ ὑψωθεὶς ἐν τῷ Σταυρῷ.

Ὁ ἀνελθὼν σὺν Μαθηταῖς ἐν τῷ ὄρει, και ἐν τῇ δόξει
τοῦ Πατρὸς ἀπαστρέψας, σὺν Μωϋσῇ Ἡλίας σοι
παρίστανται· Νόμος και Προφήται γὰρ ὡς Θεῷ
λειτουργοῦσιν, ὃ και τὴν Υἱότητα τὴν φυσικὴν ὁ
Γεννήτωρ, ὁμολογῶν ἐκάλεσεν Υἱόν, ὃν ἀνυμνοῦμεν
σὺν σοὶ και τῷ Πνεύματι.

Προκείμενον: Τίμιος ἔναντιον Κυρίου ὁ θάνατος τοῦ Ὁσίου Αὐτοῦ.

Στ.: Οἱ ἱερεῖς Σου Κύριε ἐνδύσονται δικαιοσύνην, καὶ οἱ Ὅσιοί Σου ἀγαλλιάσει ἀγαλλιάσονται.

Εὐαγγέλιον ζητεῖ ΙΓ' Νοεμβρίου.

Ὁ Ν' ψαλμός.

Δόξα: Ταῖς τοῦ Ἱεράρχου...

Καὶ νῦν: Ταῖς της Θεοτόκου...

Ἰδιόμελον. Ἦχος πλ. β'. Στ.: Ἐλεῆμον, ἐλέησόν με ὁ Θεός...

Μύρων σεβάσμιε, ἡ μυροθήκη τῶν λειψάνων σου τὴν Κρήτην πολιουχεῖ, ἐν ἧ καὶ δράκοντα ἀπελίθωσας, καὶ τοὺς τὴν σὴν ἄλωνα συλοῦντας, συμπαθεία ψυχῆς καὶ γνώμης ἀκεραιότητι συνεχώρησας, καὶ οἰκείαις σου χερσί, τοῖς αὐτῶν ὤμοις παρέδωκας. Καὶ αὖθις, ἐξ ἐπιδρομῆς βαρβάρων τοὺς σοὺς ἰκέτας ἐλύτρωσας, καὶ δεινὴν ὀφθαλμίαν διέλυσας, καὶ τὴν ὑπὸ τοῦ μισαροῦ πνεύματος ἐνοχλουμένην νεανίδα ἠλευθέρωσας. Διὸ πρόστηθι ἀεὶ, τῇ ἀοράτῳ σου ἐπιστασίᾳ, συμπαθῶν ἡμῖν τὰ ἐγκλήματα.

Εἶτα, οἱ Κανόνες· ὁ β' τῆς Μεταμορφώσεως καὶ τοῦ Ἁγίου.

Ὁ β' Κανὼν τῆς Μεταμορφώσεως, φέρων

Ἀκροστιχίδα: Μωσῆς Θεοῦ πρόσωπον ἐν Θαβῶρ εἶδε.

Ποίημα Ἰωάννου τοῦ Δαμασκηνοῦ.

Ῥδὴ α' ῥηχος πλ. δ'. Ὑγρὰν διοδεύσας
Μωσῆς ἐν θαλάσῃ προφητικῶς, ἰδὼν ἐν νεφέλῃ καὶ ἐν
στύλῳ πάλαι πυρός, τὴν δόξαν Κυρίου ἀνεβόα· τῷ
Λυτρωτῇ καὶ Θεῷ ἡμῶν ἄσωμεν.

Ὡς πέτρα τῷ σώματι σκεπασθεὶς, τῷ τεθεωμένῳ τὸν
ἀόρατον καθορῶν, Μωσῆς ὁ θεόπτης ἀνεβόα· τῷ
Λυτρωτῇ καὶ Θεῷ ἡμῶν ἄσωμεν.

Σὺ ἐπὶ τοῦ ὄρους τοῦ νομικοῦ, καὶ ἐν Θαβωρίῳ
καθωράθης τῷ Μωϋσῇ, ἐν γνόφῳ τὸ πάλαι ἐν φωτὶ δέ,
νῦν ἀπροσίτῳ τῆς Θεότητος.

Ὁ Κανὼν τοῦ Ἁγίου. Ποίημα Μελετίου Ἀρχιεπ. Κρήτης
Ῥδὴ α'. ῥηχος καὶ Εἰρμός, ὁ αὐτός.

Μύρωνα τῆς Κρήτης Ἱερουργόν, αἰνεῖν ἀρχομένῳ
δώρησαί μοι Λόγε Θεοῦ, λόγον ἵνα τούτου ἐπαξίως, τὰ
τῶν θαυμάτων μέλψω τοῖς ἄσμασι.

Ναὸς χρηματίσας τοῦ Παντουργοῦ, τοὺς ἐν τῷ τεμένει,
τῷ σεπτῷ σου Μύρων σοφέ, ἀνυμνολογοῦντας ταῖς
εὐχαῖς σου, κατοικητήρια δεῖξον τοῦ Πνεύματος.

Ταῖς θείαις σου θεόφρον Μύρων σοφέ, ἀρεταῖς
ἐκλάμπων, ἠξιώθης ἐπιτυχεῖν, τῆς ἐπουρανίου
βασιλείας, ὑπὲρ τῆς Κρήτης πρεσβεύων θεόληπτε.

Θεοτοκίον.

Τάξεις Σε Ἀγγέλων καὶ τῶν βροτῶν, ἀνύμφευτε Μῆτερ,
εὐφημοῦσιν ἀνελιπῶς, τὸν Κτίστην γὰρ τοῦτον ὥσπερ
βρέφος, ἐν ταῖς ἀγκάλαις Σου ἐβάστασας.

Καταβασία

«Χοροὶ Ἰσραήλ, ἀνίκμοις ποσί, πόντον ἐρυθρόν, καὶ ὑγρὸν βυθὸν διελάσαντες, ἀναβάτας τριστάτας, δυσμενεῖς ὀρῶντες ἐν αὐτῷ ὑποβρυχίους, ἐν ἀγαλλιάσει ἔμελλον· Ἄσωμεν τῷ Θεῷ ἡμῶν, ὅτι δεδόξαται».

Ἦδὴ γ'. Οὐρανίας ἀψίδος.

Ἡ σκιάζουσα δόξα ἐν τῇ σκηνηῇ πρότερον, καὶ τῷ Μωϋσῆ ὁμιλοῦσα τῷ σῶ θεράποντι, τύπος γεγένηται, τῆς ἀστραψάσης ἀρρήτως, ἐν Θαβώρ σου Δέσποτα Μεταμορφώσεως.

Συνανηλθέ σοι Λόγε μονογενὲς ὕψιστε, ἢ τῶν Ἀποστόλων ἀκρότης ἐπὶ τοῦ ὄρους Θαβώρ, καὶ συμπαρέστησαν, ὅ,τε Μωσῆς καὶ Ἡλίας, ὡς Θεοῦ θεράποντες μόνε φιλάνθρωπε.

Θεὸς ὅλος ὑπάρχων ὅλος βροτὸς γέγονας, ὅλη τῇ Θεότητι μίξας τὴν ἀνθρωπότητα, ἐν ὑποστάσει σου, ἦν ἐν δυσὶ ταῖς οὐσίαις, Μωϋσῆς Ἡλίας τε, εἶδον ἐν ὄρει Θαβώρ.

Τοῦ Ἁγίου. Σὺ εἶ τὸ στερέωμα.

Δὸς ἡμῖν βοήθειαν, τοῖς κινδυνεύουσι πάντοτε, ταῖς κοσμικαῖς, Μύρων ἐπηρείαις, καὶ δειναῖς περιστάσεσι.

Ἦλβιος γενόμενος, καὶ φωτισμοῦ παντὸς ἔμπλεως, πάντας πλουτεῖν, τὴν δικαιοσύνην, θεῖε Μύρων ἰκέτευσέ.

Πῦρ τὸ τῆς θεότητος, ἐνστερνισάμενος Ἄγιε, καὶ
καθαρθεῖς, ἄνθραξ θεῖος Μύρων, ἐπὶ γῆς
ἐχρημάτισας.

Θεοτοκίον.

Δὸς ἡμῖν βοήθειαν, τοῖς κινδυνεύουσι Πάναγνε, τὰς
προσβολὰς ἀποκρουομένη, τῶν δεινῶν περιστάσεων.

Καταβασία

«Ῥάβδος εἰς τύπον τοῦ μυστηρίου παραλαμβάνεται·
τῷ βλαστῷ γὰρ προκρίνει τὸν ἱερέα, τῇ στειρευούσῃ δὲ
πρώην, Ἐκκλησία νῦν ἐξήνθησε, ξύλον Σταυροῦ, εἰς
κράτος καὶ στερῶμα».

Κοντάκιον. Αὐτόμελον Ἦχος βαρύς.

Ἐπὶ τοῦ ὄρους μετεμορφώθης, καὶ ὡς ἐχώρουν οἱ
Μαθηταί σου τὴν δόξαν σου, Χριστέ ὁ Θεὸς
ἐθέασαντο, ἵνα ὅταν σε ἴδωσι σταυρούμενον, τὸ μὲν
πάθος νοήσωσιν ἐκούσιον, τῷ δὲ κόσμῳ κηρύξωσιν,
ὅτι σὺ ὑπάρχεις ἀληθῶς, τοῦ Πατρὸς τὸ ἀπαύγασμα.

Κάθισμα Ἦχος δ'. Ἐπεφάνης σήμερον.

Τῶν Κρητῶν προΐστασαι, σκέπων φρουρῶν τούτους
Μύρων, καὶ ἐκ πάσης θλίψεως, ἀπολυτρούμενος
σοφέ, Ἱεραρχῶν ὠραιότατον, κλέος καὶ Κρήτης, τὸ
μέγα προπύργιον.

Δόξα.

Ἐν τῇ Κρήτῃ ἤστραψας, ὡς ἑωσφόρος, καὶ αὐτὴν
ἐλάμπρυνας, ταῖς τῶν θαυμάτων σου βολαῖς,

θαυματοβρῦτα Πατὴρ ἡμῶν, Μύρων παμμάκαρ,
Κρητῶν σεμνολόγημα.

Καὶ νῦν. Ὁ αὐτός. Κατεπλάγη Ἰωσήφ

Ἐπὶ τὸ ὄρος τὸ Θαβώρ, μετεμορφώθης ὁ Θεός,
ἀναμέσον Ἡλιοῦ, καὶ Μωϋσέως τῶν σοφῶν, σὺν
Ἰακώβῳ καὶ Πέτρῳ καὶ Ἰωάννῃ, ὁ Πέτρος δὲ συνῶν,
ταῦτά σοι ἔλεγε· Καλὸν ᾧδέ ἐστι, ποιῆσαι τρεῖς
σκηνάς, μίαν Μωσεῖ, καὶ μίαν Ἡλίᾳ, καὶ μίαν σοὶ τῷ
Δεσπότη Χριστῷ, ὁ τότε τούτοις, τὸ φῶς σου λάμπας,
φώτισον τὰς ψυχὰς ἡμῶν.

Ἦδὴ δ'. Ὁ Εἰρμός

«Ἐκ σαρκός σου βολίδες Θεότητος, ἐξεπορεύοντο,
Προφητῶν καὶ Ἀποστόλων· ὅθεν οἱ πρόκριτοι,
μέλποντες ἀνεβῶν· Δόξα τῇ δυνάμει σου Κύριε».

Ὁ τὴν βάτον φυλάξας ἀλώβητον, προσομιλοῦσαν
πυρί, τῷ Μωσεῖ θεολαμποῦσαν σάρκα ὑπέδειξας,
Δέσποτα μελωδοῦντι· Δόξα τῇ δυνάμει σου Κύριε.

Ἵπεκρύβη ἀκτῖσι Θεότητος, αἰσθητὸς ἥλιος, ὡς ἐν
ὄρει Θαβωρίῳ, εἶδέ σε μεταμορφούμενον Ἰησοῦ μου·
Δόξα τῇ δυνάμει σου Κύριε.

Πῦρ μὴ φλέγον τὴν ὕλην τοῦ σώματος, ὠράθης ἄϋλον,
ὡς Μωσεῖ καὶ Ἀποστόλοις, ὥφθης Ἡλίᾳ τε, Δέσποτα
εἷς ἐκ δύο, ἐν δυσι τελείαις ταῖς φύσεσιν.

Τοῦ Ἁγίου. Εἰσακήκοα Κύριε.

Ἦρετίσω θεόληπτε, εὐαγγελικοῖς προστάγμασιν
ἐπεσθαι, τὸν Σταυρὸν σου γὰρ ἀράμενος, τῷ Δεσπότη
καίρων ἠκολούθησας.

Νόμους θείους παρέβλεψα, καὶ παρανομίαις πάσαις συνέζησα, σπεῦσον Ἄγιε βοήθει μοι, τῷ κατεγνωσμένῳ Μύρων ἔνδοξε.

Ἐν ἡμέρᾳ τῆς Κρίσεως, ὅταν παραστῶμεν Κυρίῳ κρίνεσθαι, βοηθὸς ἡμῖν γεννήθητι, τοῖς κατεγνωσμένοις Μύρων ἔνδοξε.

Θεοτοκίον.

Ἡ Θεὸν σωματώσασα, τὸν ἀνερμηνεύτως ἐν Σοὶ οἰκήσαντα, τοῦτον αἴτησαι πανάμωμε, αἰωνίου δόξης ἀξιῶσαι με.

Καταβασία

«Εἰσακήκοα Κύριε, τῆς οἰκονομίας σου τὸ μυστήριον, κατενόησα τὰ ἔργα σου, καὶ ἐδόξασά σου τὴν Θεότητα».

Ῥδὴ ε'. Ἴνα τί με ἀπώσω

Ῥητορεύουσα γλῶσσα, σοῦ τὰ μεγαλεῖα οὐ δύναται φθέγγασθαι· ὁ κρατῶν ζωῆς γάρ, καὶ θανάτου δεσπότης παρέστησας, ἐν Θαβῶρ τῷ ὄρει, τὸν Μωϋσῆν καὶ τὸν, Ἥλιαν, μαρτυρήσοντάς σου τὴν Θεότητα.

Ὁ χερσὶν ἀοράτοις, πλάσας κατ' εἰκόνα σου Χριστὲ τὸν ἄνθρωπον, τὸ ἀρχέτυπον σου, ἐν τῷ πλάσματι κάλλος ὑπέδειξας, οὐχ ὡς ἐν εἰκόνι, ἀλλ' ὡς αὐτὸς εἶ κατ' οὐσίαν, ὁ Θεὸς χρηματίσας καὶ ἄνθρωπος.

Συγκραθεὶς ἀσυγχύτως, ἄνθρακα ὑπέδειξας ἡμῖν Θεότητος, καταφλέγοντα μὲν ἁμαρτίας, ψυχὰς δὲ

φωτίζοντα, ἐν Θαβῶρ τῷ ὄρει, ᾧ Μωϋσῆν καὶ τὸν Ἥλιαν, Μαθητῶν τε ἐξάρχους ἐξέστησας.

Τοῦ Ἁγίου. Ὁ αὐτός.

Ποία γλῶσσα βροτεία, σοῦ τὴν ὑπερθαύμαστον Μύρων ἀοίδιμε, βιοτὴν ἐξείποι, καὶ τὴν ἄϋλον καὶ μακαρίαν ζωὴν, ἥνπερ παραδόξως, ὡσπερ ἄσαρκος πόθῳ τιτρωσκόμενος, τῷ τοῦ Κυρίου σου.

Νήσου Κρήτης φωστῆρα, πάντες σε γινώσκομεν, φωτοειδέστατον, καὶ ψυχῶν σωτῆρα, ἀφαρπάζοντα ταύτας τοῦ φάρυγγος, τοῦ θανατηφόρου, καὶ πρὸς ζωὴν καθοδηγοῦντα, τὴν αἰώνιον Μύρων θεόληπτε. Συνειδότα τὰ πλήθη, ρεῖθρον ποταμοῦ παρὰ σοῦ κωλυθὲν Ἄγιε, τὴν φωνὴν ἐπήραν, μεγαλύναντα Χριστοῦ τὴν δύναμιν, σὲ δὲ θεῖε Μύρων, ὡς αὐτουργὸν τῶν θαυμασίων, εὐφημοῦντες ᾠδαῖς ἐμακάριζον.

Θεοτοκίον.

Ὅλον τέτοκας Κόρη, τὸ φῶς τὸ αἰώνιον, τοῖς ἀνυμνοῦσί Σε, τον Χριστὸν ἀσπόρως σωματώσασα, Ὅν ἐξιλέωσαι, τοῦ σωθῆναι πάντας, ἐκ πειρασμοῦ τοῦ ἀλλοτρίου, Παναγία Παρθένε Θεόνυμφε.

Καταβασία

«ὦ τρισμακάριστον ξύλον! ἐν ᾧ ἐτάθη Χριστός, ὁ Βασιλεὺς καὶ Κύριος, δι οὗ πέπτωκεν ὁ ξύλῳ ἀπατήσας, τῷ ἐν σοὶ δελεασθείς, Θεῷ τῷ προσπαγέντι σαρκί, τῷ παρέχοντι, τὴν εἰρήνην ταῖς ψυχαῖς ἡμῶν».

Ῥδὴ Ϛ'. Ἰλάσθητί μοι Σωτήρ.

Ὡς μέγα καὶ φοβερον, ὠράθη θέαμα σήμερον! ἐξ οὐρανοῦ αἰσθητός, ἐκ γῆς δὲ ἀσύγκριτος, ἐξήστραψεν ἥλιος, τῆς δικαιοσύνης, νοητός ἐπὶ τοῦ ὄρους Θαβώρ. Παρήλθε μὲν ἡ σκιά, τοῦ νόμου ἐξασθενήσασα, ἐλήλυθε δὲ σαφῶς, Χριστός ἡ ἀλήθεια, Μωσῆς ἀνεβόησεν, ἐν τῷ Θαβωρίῳ, κατιδὼν σου τὴν Θεότητα. Ὁ στυλὸς τῷ Μωϋσεῖ, Χριστὸν τὸν μεταμορφούμενον, ἡ δὲ νεφέλη σαφῶς, τὴν χάριν τοῦ Πνεύματος, τὴν ἐπισκιάσασαν, ἐν τῷ Θαβωρίῳ, παρεδήλου ἐμφανέστατα.

Τοῦ Ἁγίου. Ὁ αὐτός.

Ἐξέλαμψας ἀρεταῖς, καὶ διδαχαῖς διὰ βίου σου, ἐξήστραψας δὲ λαμπρῶς, τοῖς θαύμασιν Ἅγιε, Μύρων Ἱεράρχα, Κρήτης ὁ προστάτης, καὶ τῶν πιστῶν θερμὴ ἀντίληψις.

Ἡδὺς εὐθὺς καὶ χρηστός, ἐπιεικῆς τε καὶ μέτριος, ὃ Μύρων καὶ προσηνής, ἐλεήμων πέφυκας, συμπαθῆς καὶ εὐσπλαγκνος, ἰλαρὸς τοῖς τρόποις, χριστομιμήτῳ τοῖς ἤθεσι.

Τοῦ Τρίτωνος ποταμοῦ, πλημμύραν Μύρων συνέστειλας, καὶ τοῖς τὸν σίτον τὸν σόν, συλοῦσιν ἐπέδωκας, αὐταῖς χερσὶν ἅγιε, συγκωρήσας τούτοις, τὸ ἐπιχείρημα πραότατε.

Θεοτοκίον.

Ῥυσθείημεν τῶν δεινῶν, παισιμάτων ταῖς ἰκεσίαις Σου, Θεογεννήτορ Ἄγνή, καὶ τύχοιμεν Πάναγνε, τῆς

θείας ἐλλάμψεως, τοῦ ἐκ Σου ἀφράστως, σαρκωθέντος
Υἱοῦ τοῦ Θεοῦ.

Καταβασία

«Νοτίου θηρὸς ἐν σπλάγχνοις, παλάμας Ἰωνᾶς,
σταυροειδῶς διεκπετάσας, τὸ σωτήριον πάθος
προδιετύπου σαφῶς. Ὅθεν τριήμερος ἐκδύς, τὴν
ὑπερκόσμιον Ἀνάστασιν ὑπεζωγράφησε, τοῦ σαρκὶ
προσπαγέντος Χριστοῦ τοῦ Θεοῦ, καὶ τριημέρῳ
ἐγέρσει τὸν κόσμον φωτίσαντος».

Κοντάκιον. Ἦχος πλ. δ'. Τῇ Ὑπερμάχῳ.

Τῇ ὑπερμάχῳ καὶ ἐνθέρμῳ προστασία σου, οἱ Κρηῖτες
Πάτερ, εὐλαβῶς προσκαταφεύγομεν, ἀνυμνοῦντές σε
θεόφρον καὶ δυσωποῦντες, ἀλλ' ὡς ἔχων, παρρησίαν
πρὸς τὸν Κύριον, ἐκ κινδύνων ἡμᾶς παντοίων
ἀπολύτρωσαι, ἵνα κράζωμεν· Χαῖρε Μύρων τρισόλβιε.

Ὁ Οἶκος.

Ἄγγελος ἀνεφάνης, ἐπὶ γῆς σαρκοφόρος, τῇ πράξει
καὶ τῇ μορφῇ Ἱεράρχα (γ'): ὁ γὰρ τῶν ὅλων Ποιητῆς
Ἄγιε, ἀνέδειξέ σε δοχεῖον ἔντιμον, ἡγίασεν, ἐτίμησεν,
ἐφώτισεν ἡμᾶς, βοᾶν σοι ταῦτα·

Χαῖρε, ὁ στῦλος τῆς Ἐκκλησίας·

χαῖρε, ὁ λύχνος τῆς εὐσεβείας.

Χαῖρε, ὁ τῆς Κρήτης Ποιμὴν ἀνεξίκακος·

χαῖρε, τῆς Κνωσοῦ ὁ προστάτης καὶ πρόμαχος.

Χαῖρε, σὺ γὰρ διεκώλυσας τὴν ὁρμὴν τοῦ ποταμοῦ·

χαῖρε, ὅτι καὶ διέλυσας τὰς παγίδας τοῦ ἐχθροῦ.

Χαῖρε, ὅτι ὑπάρχεις τῶν Πατέρων τὸ κλέος·
χαῖρε, ὅτι ἐφάνης τῶν Κρητῶν μέγα εὖχος.
Χαῖρε, δι' οὗ ὁ δράκων νενέκρωται·
χαῖρε, δι' οὗ τὸ ὕδωρ ἐκκέχυται.
Χαῖρε, καρὰ πάντων τῶν θλιβομένων·
χαῖρε, φυγὴ δραστικὴ τῶν δαιμόνων.
Χαῖρε Μύρων τρισόλβιε.

Συναξάριον

Τῆς Η' τοῦ αὐτοῦ μηνός, μνήμη του Ἁγίου Μύρωνος,
Ἐπισκόπου Κρήτης, τοῦ θαυματουργοῦ.
Μύρων ὁ θεῖος ἀρετῆς μύρου πνέων,
Εὐωδίας πρόσεισιν ὁσμὴ Κυρίῳ.

Ῥδὴ ζ' , Παῖδες Ἑβραίων ἐν καμίνῳ

Νῦν καθωράθη Ἀποστόλοις τὰ ἀθέατα Θεότης ἐν
σαρκίῳ, ἐν τῷ ὄρει Θαβώρ, ἀστράπτουσα βοῶσιν·
Εὐλογητὸς εἶ Κύριε, ὁ Θεὸς εἰς τοὺς αἰῶνας.

Ἐφριξαν φόβῳ ἐκπλαγέντες τὴν εὐπρέπειαν τῆς θείας
βασιλείας, ἐν τῷ ὄρει Θαβώρ, Ἀπόστολοι βοῶντες·
Εὐλογητὸς εἶ Κύριε, ὁ Θεὸς εἰς τοὺς αἰῶνας.

Νῦν τὰ ἀνήκουστα ἠκούσθη· ὁ ἀπάτωρ γὰρ Υἱὸς ἐκ τῆς
Παρθένου, τῆ πατρῴα φωνῇ, ἐνδόξως μαρτυρεῖται, οἷα
Θεὸς καὶ ἄνθρωπος, ὁ αὐτὸς εἰς τοὺς αἰῶνας.

Θέσει οὐ γέγονας Ὑψίστου, τῆ οὐσίας δὲ Υἱὸς
ἠγάπημένος, προϋπάρχων ἡμῖν, ὠμίλησας ἀτρέπτως·
Εὐλογητὸς εἶ κράζουσιν, ὁ Θεὸς εἰς τοὺς αἰῶνας.

Τοῦ Ἁγίου. Ὁ αὐτός.

Γνώμην φιλόθεον ἐκτήσω, μετὰ σώματος Ἀγγέλου
ἐμιμήσω, ἀγρυπνῶν εὐσεβῶς, καὶ ψάλλων ἀνευδότης·
Εὐλογητὸς εἶ Κύριε, ὁ Θεὸς εἰς τοὺς αἰῶνας.

Ὅλος ὁ πόθος σου ὦ Μύρων, ἀνατέταται πρὸς μόνον
τὸν Δεσπότην, ὀλοτρόπως Αὐτόν, ὑμνεῖν τε καὶ
κραυγάζειν· Εὐλογητὸς εἶ Κύριε, ὁ Θεὸς εἰς τοὺς
αἰῶνας.

Ἄστρον πολύφωτον ἐφάνης, ἐν τῇ Κρήτῃ σοφὲ ὦ
Μύρων Ἱεράρχα, τὰς ψυχὰς τῶν Κρητῶν, φωτίζων του
κραυγάζειν· Εὐλογητὸς εἶ Κύριε, ὁ Θεὸς εἰς τοὺς
αἰῶνας.

Θεοτοκίον.

Ῥῦσαι δεσμῶν τῆς ἁμαρτίας, τὴν ἀθλίαν μου ψυχὴν
Θεογεννήτορ, καὶ ἀγάπη Θεοῦ, ὑπόζευσον τελεία, ἵνα
πιστῶς δοξάζω Σε, καὶ ὑμνῶ εἰς τοὺς αἰῶνας.

Καταβασία

«Ἐκνοον πρόσταγμα τυράννου, δυσσεβοῦς, λαοὺς
ἐκλόνησε, πνέον ἀπειλῆς, καὶ δυσφημίας θεοοτυγοῦς.
Ὅμως τρεῖς Παιδας οὐκ ἐδειμάτωσε θυμὸς θηριώδης,
οὐ πῦρ βρόμιον, ἀλλ' ἀντηχοῦντι δροσοβόλῳ
πνεύματι, πυρὶ συνόντες ἔψαλλον· ὁ ὑπερύμνητος τῶν
Πατέρων καὶ ἡμῶν, Θεὸς εὐλογητὸς εἶ».

Ῥδὴ η'. Ἐπταπλασίως κάμινον

Ἀκηκοότες Δέσποτα, ἐκ Πατρὸς μαρτυρούμενον, καὶ
ὡς ἀνθρωπίνης, στερρότεραν ὄψεως, ὁρᾶν τοῦ
προσώπου σου τὴν ἀστραπὴν μὴ φέροντες, σοῦ οἱ

μαθηταί, ἐπὶ τὴν γῆν κατέπιπτον, ἐν φόβῳ
μελωδοῦντες· Ἱερεῖς εὐλογοεῖτε, λαὸς ὑπερυψοῦτε,
Χριστὸν εἰς τοὺς αἰῶνας.

Βασιλευόντων πέφυκας, Βασιλεὺς ὠραιότατος, καὶ
τῶν πανταχοῦ κυριευόντων Κύριος, δυνάστης
μακάριος, καὶ φῶς οἰκῶν ἀπρόσιτον, ᾧ οἱ Μαθηταί,
καταπλαγέντες ἐβόων· οἱ Παῖδες εὐλογοεῖτε, Ἱερεῖς
ἀνυμνεῖτε, λαὸς ὑπερυψοῦτε Χριστὸν εἰς τοὺς αἰῶνας.
Ὡς οὐρανοῦ δεσπόζοντι, καὶ τῆς γῆς βασιλεύοντι, καὶ
καταχθονίων, τὴν κυρείαν ἔχοντι, Χριστὲ σοὶ
παρέστησαν, ἐκ μὲν τῆς γῆς Ἀπόστολοι, ὡς ἐξ οὐρανοῦ
δὲ ὁ Θεσβίτης Ἡλίας, Μωϋσῆς δὲ ἐκ νεκάδων,
μελωδοῦντες συμφώνως· Λαὸς ὑπερυψοῦτε Χριστὸν
εἰς τοὺς αἰῶνας.

Ῥαθυμοτόκοι μέριμναι, ἐπὶ γῆς κατελείφθησαν, τῇ
τῶν Ἀποστόλων, ἐκλογῇ φιλάνθρωπε, ὡς σοὶ
ἠκολούθησαν, πρὸς τὴν ἐκ γῆς μετάρσιον, θείαν
πολιτείαν· ὅθεν καὶ ἐπαξίως, τῆς σῆς θεοφανείας,
ἐμελώδουν τυχόντες· Λαὸς ὑπερυψοῦτε, Χριστὸν εἰς
τοὺς αἰῶνας.

Τοῦ Ἁγίου. Τὸν Βασιλέα τῶν Οὐρανῶν
Τὴν τῶν Ἀγγέλων ἐπὶ τῆς γῆς πολιτείαν, μετελθὼν ᾧ
Μύρων νῦν σὺν τούτοις, ἐν ἐπουρανίοις, αὐλίξῃ εἰς
αἰῶνας.

Τὴν θαυμάτων, σοὶ δωρεὰν καὶ τὴν χάριν, ἐπαξίως
δεδώρηται ὁ Δεσπότης, ᾧ θεῖε Μύρων, ἱερουργὲ
τρισμακάρα.

Ὁ συναΐδιος, τῷ Πατρὶ Θεὸς Λόγος, μύστην σε καὶ κήρυκα ᾧ Μύρων, ἔδειξε τῆς θείας, Αὐτοῦ οἰκονομίας. Θεοτοκίον.

Ἵπερφυῶς, τὸν Δημιουργὸν καὶ Σωτῆρα, Θεὸν Λόγον τέτοκας Παρθένε, ὅθεν Σὲ ὑμνοῦμεν, εἰς πάντας τοὺς αἰῶνας.

Καταβασία

«Εὐλογεῖτε Παῖδες, τῆς Τριάδος ἰσάριθμοι, Δημιουργὸν Πατέρα Θεόν, ὑμνεῖτε τὸν συγκαταβάντα Λόγον, καὶ τὸ πῦρ εἰς δρόσον μεταποιήσαντα, καὶ ὑπερυψοῦτε, τὸ πᾶσι ζῶην παρέχον, Πνεῦμα πανάγιον εἰς τοὺς αἰῶνας.».

Ῥδὴ θ'

«Ἐφριξε πᾶσα ἀκοή, τὴν ἀπόρρητον Θεοῦ συγκατάβασιν, ὅπως ὁ Ὑψιστος, ἐκὼν κατήλθε μέχρι καὶ σώματος, Παρθενικῆς ἀπὸ γαστροῦ, γενόμενος ἄνθρωπος· διὸ τὴν Ἄκραντον, Θεοτόκον οἱ πιστοὶ μεγαλύνομεν».

Ἵνα σου δείξης ἐμφανῶς, τὴν ἀπόρρητον δευτέραν κατάβασιν, ὅπως ὁ Ὑψιστος Θεός, ὀφθήσῃ ἐστὼς ἐν μέσῳ θεῶν, τοῖς Ἀποστόλοις ἐν Θαβῶρ, Μωσεῖ σὺν Ἡλίᾳ τε, ἀρρήτως ἔλαμψας· διὸ πάντες σε Χριστὲ μεγαλύνομεν.

Δεῦτέ μοι πείθεσθε λαοί, ἀναβάντες εἰς τὸ ὄρος τὸ Ἅγιον, τὸ ἐπουράνιον αὐλῶς στῶμεν ἐν πόλει ζῶντος Θεοῦ, καὶ ἐποπτεύσωμεν νοῖ Θεότητα αὐλον, Πατὴρ καὶ Πνεύματος, ἐν Υἱῷ μονογενεῖ ἀπαστραπτουσάν.

Ἐθελξας πόθῳ με Χριστέ, καὶ ἡλλοίωσας τῷ θείῳ σου ἔρωτι, ἀλλὰ κατάφλεξον, πυρὶ αὐτῷ τὰς ἀμαρτίας μου, καὶ εμπλησθῆναι τῆς ἐν σοὶ τρυφῆς καταξίωσον, ἵνα τὰς δύο σκιρτῶν, μεγαλύνῳ ἀγαθὲ παρουσίας σου.

Τοῦ Ἁγίου. Κυρίως Θεοτόκον.

Συνήφθης Ἀσωμάτων, Μύρων καὶ Ἁγίων, καὶ τῶν δικαίων χορείαις γηθόμενος, μεθ' ὧν δυσώπει σωθῆναι τοὺς σὲ γεραίροντας.

Τῷ θρόνῳ τοῦ Δεσπότη, Μύρων ὡς θεράπων, τούτου αἰεὶ παριστάμενος Ἅγιε, μὴ διαλίπης πρεσβεύειν ὑπὲρ τῆς ποιμένης σου.

Τοὺς πίσει ἐκτελοῦντας, Ὅσιε τὴν μνήμην, σοῦ τὴν σεπτὴν Μύρων ἰκέτευε, ἐκ τῶν σκανδάλων ῥυσθῆναι τοῦ πολεμήτορος.

Θεοτοκίον.

Ψαλμοῖς Σὲ ἀνυμνοῦμεν, Κεχαριτωμένη, καὶ ἀσιγήτως το χαῖρέ Σοι κράζομεν, οὐ γὰρ ἐπήγασας πᾶσι τὴν ἀγαλλίασιν.

Καταβασία

«Μυστικὸς εἶ Θεοτόκε Παράδεισος, ἀγεωργήτως βλαστήσασα Χριστόν, ὑφ' οὗ τὸ τοῦ Σταυροῦ ζωφόρον ἐν γῆ, πεφυτούργηται δένδρον. Διὸ νῦν ὑψουμένου προσκυνοῦντες αὐτόν, σὲ μεγαλύνομεν».

«Ὁ διὰ βρώσεως τοῦ ξύλου, τῷ γένει προσγενόμενος θάνατος, διὰ Σταυροῦ κατήργηται σήμερον· τῆς γὰρ προμήτορος ἢ παγγενῆς κατάρα διαλέλυται, τῷ

βλαστῶ τῆς Ἀγνῆς Θεομήτορος, ἦν πᾶσαι αἱ δυνάμεις τῶν οὐρανῶν μεγαλύνουσιν».

Ἐξαποστειλάριον. Γυναῖκες ἀκουτίσθητε.

Τοὺς πόθῳ ἐορτάζοντας, τὴν σὴν σεπτὴν πανήγυριν, ᾧ Μύρων θαυματοβρῦτα, Ἱεραρχῶν ὠραιότης, πάσης νῦν βλάβης λύτρωσαι, καὶ νόσου καὶ κακώσεων, διδοὺς παισιμάτων ἄφεσιν, ὡς εἰληφῶς ἐξουσίαν, παρὰ Χριστοῦ τοῦ Σωτῆρος

Ἔτερον. Ὁ οὐρανὸν τοῖς ἄστροις.

Μύρων Χριστοῦ Ἱεράρχα, θαυματουργὲ θεοφόρε, δυσώπει τοὺς σὲ τιμῶντας, ἐκ πειρασμῶν λυτρωθῆναι, ἐκ νόσου τε καὶ κινδύνων, ταῖς πρὸς Θεὸν σου πρεσβείαις.

Καὶ τῆς ἐορτῆς. Αὐτόμελον.

Φῶς ἀναλλοίωτον Λόγε, φωτὸς Πατὴρ ἀγεννήτου, ἐν τῷ φανέντι φωτί σου, σήμερον ἐν Θαβωρίῳ, φῶς εἶδομεν τόν, Πατέρα, φῶς καὶ τὸ Πνεῦμα, φωταγωγοῦν πᾶσαν Κτίσιν.

Αἶνοι. Ἦχος δ'. Ὡς γενναῖον ἐν Μάρτυσιν.

Προσευχὴν ἀδιάλειπτον, ἀγρυπνίαν ἐπίπονον, πίστιν ἀκατάγνωστον βίον ἐνθεον, ὑπομονὴν καὶ ταπείνωσιν, ἐγκράτειαν σύντονον, καὶ κατάνυξιν ἀσκῶν, καὶ εὐρὼν χάριν ἔλεος, Μύρων Ὅσιε, οὐρανόθεν θεόφρον θεραπεύεις, τῶν πιστῶς σοι προστρεχόντων, τὰς νόσους πάντων ἐν πνεύματι.

Μακαρίως ἐβίωσας, καὶ ἀφθόνου ἠξίωσας, τοὺς ἐν Κρήτῃ πέλοντας ἀντιλήψεως, καὶ ἐνεργείας θαυμάτων σου, ὦ Μύρων πανθαύμαστε, καὶ ἰάσεων πηγᾶς, τοῖς πιστῶς σοι προστρέχουσι, προσενήνοχας, ἐκ φθορᾶς καὶ κινδύνων πολυτρόπων, ἐκλυτρούμενος τρισμάκαρ, υἱὸς φωτὸς τ' ἐργαζόμενος.

Ἐν ᾧδαῖς ἀνυμνήσωμεν, τὸν ἡμέτερον πρόεδρον, τὸν σεπτὸν θεράποντα τοῦ Θεοῦ ἡμῶν, Ἱεραρχῶν τὸ θησαύρισμα, τὴν βάσιν τῆς πίστεως, καὶ τῆς Κρήτης καλλονήν, τῶν δαιμόνων ἀντίπαλον, καὶ συνόμιλον, τῶν ἀγίων Ἀγγέλων καὶ τῆς ἄνω, βασιλείας κληρονόμον, Μύρωνα θεῖον θεόφρονες.

Φрукτωρίαις τοῦ Πνεύματος, ἐλλαμφθεις τὴν διάνοιαν, ὡς ἀστὴρ πολύφωτος ἀναδέδειξαι, καταλαμπρύνας συστήματα, Κρητῶν παναοίδιμε, θαυμασίοις φοβεροῖς, καὶ σημείοις ἕκαστοτε, παμμακάριστε, καὶ πρεσβεύεις ὦ Μύρων τῷ Δεσπότῃ, ἐκ κινδύνων λυτρωθῆναι, τοὺς τὴν σὴν μνήμην γεραίροντας.

Δόξα. Ἦχος πλ. α'.

Σαλπίσωμεν ἐν σάλπιγγι ἀσμάτων, χορεύσωμεν ἑόρτια καὶ σκιρτήσωμεν ἀγαλλόμενοι, τῇ ἐτησίως πανηγύρει, τοῦ θεοφόρου Πατρός. Βασιλεῖς καὶ ἄρχοντες συντρεχέτωσαν, καὶ τὸν θεοφόρον κοσμεῖτωσαν ἐν ὕμνοις, ὡς θαυμάτων βλύσαντα, ποταμοὺς ὑπερμεγέθεις, καλλιρρόους τῆς χάριτος. Ποιμένες καὶ διδάσκαλοι, τὸν τοῦ καλοῦ ποιμένος ὁμόζηλον ποιμένα συνελθόντες εὐφημήσωμεν. Οἱ ἐν νόσοις τὸν

ιατρόν, οἱ ἐν κινδύνοις τὸν ῥύστην, οἱ πένητες τὸν
θησαυρόν, οἱ ἁμαρτωλοὶ τὸν προστάτην, οἱ ἐν θλίψει
τὴν παραμυθίαν, τὸν συνοδίτην οἱ ὁδοιπόροι, οἱ ἐν
Κρήτῃ τὸν Ποιμενάρχην, οἱ πάντες τὸν τὰς αἰτήσεις
πάντων θερμῶς ἐπακούοντα μέγιστον Ἱεράρχην,
ἐγκωμιάζοντες οὕτως εἶπωμεν· Ὡ Μύρων
πολυθαύμαστε, πρόφθασον ἐξελοῦ ἡμᾶς ἐκ
πολυτρόπων κινδύνων, καὶ Κρήτην περισώζε ταῖς
ἰκεσίαις σου.

Καὶ νῦν... Ἦχος πλ. δ' Βύζαντος
Παρέλαβεν ὁ Χριστός, τὸν Πέτρον καὶ Ἰάκωβον καὶ
Ἰωάννην, εἰς ὄρος ὑψηλὸν κατ' ἰδίαν, καὶ
μετεμορφώθη ἔμπροσθεν αὐτῶν, καὶ ἔλαμψε τὸ
πρόσωπον αὐτοῦ ὡς ὁ ἥλιος, τὰ δὲ ἱμάτια αὐτοῦ,
ἐγένετο λευκὰ ὡς τὸ φῶς. Καὶ ὤφθησαν Μωϋσῆς καὶ
Ἡλίας μετ' αὐτοῦ συλλαλοῦντες, καὶ νεφέλη φωτεινὴ
ἐπεσκίασεν αὐτούς, καὶ ἰδοὺ φωνὴ ἐκ τῆς νεφέλης
λέγουσα· Οὗτός ἐστιν ὁ Υἱός μου ὁ ἀγαπητός, ἐν ᾧ
ἠυδόκησα, αὐτοῦ ἀκούετε.

Δοξολογία μεγάλη, καὶ Απόλυσις

ΕΙΣ ΤΗΝ ΛΕΙΤΟΥΡΓΙΑΝ

Ἀπόστολος καὶ Εὐαγγέλιον, ζήτηι ἑορτὴν Ἁγίου
Νικολάου.

Κοινωνικόν: Εἰς μνημόσυνον αἰώνιον ἔσται δίκαιος.
Ἀλληλούϊα.

Μεγαλυνάρια

Αἱ γενεαὶ πᾶσαι, μακαρίζομέν σε, Χριστοῦ τὸν Ἱεράρχην.

Ἄκακος καὶ πρᾶος, ἀμίαντος ὃ Μύρων, Ἀρχιερεὺς ἐδείχθης.

Ἀρχιερεὺς τῆς Κρήτης, παρὰ Θεοῦ ἐχρίσθης, Μύρων θαυματοβρῦτα.

Ἀγγελικὴν ἐν κόσμῳ, ζωὴν ἐπολιτεύσω, τὴν σάρκα μὴ μολύνας.

Μύρων Ἱεράρχα, τὴν Κρήτην σκέπα πᾶσαν, παντοίων συμπτωμάτων.

Τὴν Κρήτην σαῖς πρεσβείαις, φύλαττε ἐν εἰρήνῃ, θαυματοβρῦτα Μύρων.

Ἡμᾶς τοὺς σὲ τιμῶντας, λύτρωσαι ἐκ κινδύνων, ὃ Μύρων σαῖς πρεσβείεις.

Ἡ Κρήτη νῦν μυρίζει, τὰ λειψανά σου σχοῦσα, ὃ Μύρων Ἱεράρχα.

Κομπάζει θεῖε Μύρων, ἡ Κρήτη σὲ πλουτοῦσα, μέγαν αὐτῆς προστάτην.

Πολιουχεῖ τὴν Κρήτην, ἡ μυροθήκη Μύρων, τῶν σῶν Πάτερ λειψάνων.

Ὁ τάφος σου παρέχει, τοῖς προσιούσι πίστει, ῥῶσιν καὶ εὐεξίαν.

Προσκυνοῦμεν Μύρων, εἰκόνα σου ἁγίαν, εἰς τύπον τῆς μορφῆς σου.

Τὸν τάφον σου ὃ Μύρων, σὺν τοῖς σεπτοῖς λειψάνοις, σοῦ πόθῳ προσκυνοῦμεν.

Ἐορτάζει ἡ Κρήτη, τὴν μνήμην τοῦ ποιμένου,
Μύρωνος καὶ ἀγάλλου.

Ἐνέκρωσας εὐχαῖς σου, τὸν δράκοντα ὃ Μύρων,
τοῦτον ἀπολιθώσας.

Ὅρμην συνέχεις Μύρων, τοῦ ποταμοῦ σὴ ράβδω,
θαυματουργῶν θεόφρον.

Συλοῦσί σοι τὸν σῖτον, Μύρων συγχωρήσας, ἀπέλυσας
εὐχαῖς σου.

Τοὺς Κρήτας θεῖε Μύρων, διάσωζε ἐκ νόσων, καὶ
πάσης ἄλλης βλάβης.

Συμπαθῆς καὶ πρᾶος, ὑπῆρχες θεῖε Μύρων, ὡς
μιμητῆς Κυρίου.

Μὴ παύση ἱκετεῦων, ὑπὲρ τῆς Κρήτης Μύρων, ὡς
ποιμενάρχης ταύτης.

Καυχώμεθα οἱ Κρήτες, ἐν σοὶ Μύρων τρισμάκαρ,
πολιοῦχον σχόντες.

Πανήγυριν σου θεῖαν, τελοῦμεν πόθῳ Μύρων,
Χριστὸν δοξολογοῦντες.

Σὴν ἑορτὴν ὃ Μύρων, ἡ Κρήτη ἑορτάζει, Χριστὸν
δοξολογοῦσα.

Θαυμάτων θεῖαν χάριν, Χριστὸς παρέσχετό σοι,
σημειοφόρε Μύρων.

Ἐδόξασέ σε Μύρων, Θεὸς τῇ ἐνεργείᾳ, θαυμάτων
παραδόξων.

Δόξα. Τριαδικόν.

Ἦ Τριας Ἁγία, λιταῖς τοῦ Ἱεράρχου, διάσωσον τὸν
κόσμον.

Καὶ νῦν. Θεοτοκίον.

Ἀμόλυντε Παρθένε, μετὰ τοῦ Ἱεράρχου, δυσώπει τὸν
Υἱὸν Σου.

Μεγαλυνάριον.

Μύρωνα νῦν πάντες τὸν ἱατρόν, ψυχῶν καὶ σωμάτων
εὐφημήσωμεν οἱ πιστοί, χαίροις Ἱεράρχα, Κνωσοῦ τῆς
νήσου Κρήτης, περισῶζε τοὺς πίσει, σὲ
μεγαλύνοντας.

